

प्रेस विज्ञप्ति

इंदौर 06 अक्टूबर 2009

तेल वर्ष 08-09 में भारतीय सोयाखली के निर्यात में 34.27 प्रतिशत की गिरावट

तेल वर्ष 08-09 (अक्टूबर 2008 से सितम्बर 2009) में भारतीय सोयाखली के निर्यात में गत तेल वर्ष 07-08 (अक्टूबर 2007 से सितम्बर 2008) की तुलना में 34.27 प्रतिशत की कमी हुई है। भारत वर्ष द्वारा वर्तमान तेल वर्ष 08-09 में अक्टूबर 2008 से सितम्बर 2009 के दौरान 32,12,600 टन सोयाबीन खली का निर्यात किया, जो कि गत वर्ष की समान अवधि (अक्टूबर 2007 से सितम्बर 2008) में 48,87,974 टन था।


वर्तमान तेल वर्ष 08-09 के दौरान मुख्यरूप से वियतनाम, जापान, इन्डोनेशिया, थाईलेण्ड एवं कोरिया को सोयाबीन खली का निर्यात किया गया। भारत के सोयाबीन खली के कुल निर्यात का लगभग 50 प्रतिशत वियतनाम और जापान को मिलाकर किया गया है।

वर्तमान माह में गिरते हुए निर्यात का दौर खत्म हुआ है और भारत वर्ष द्वारा सितम्बर 2009 के दौरान 1,72,177 टन सोयाबीन खली का निर्यात किया गया, जो कि गत वित्त वर्ष की समान समयावधि (सितम्बर 2008) में 68,442 टन था तथा यह पिछले वर्ष की समान अवधि से 151.57 प्रतिशत अधिक है।

भारत वर्ष द्वारा वर्तमान वित्त वर्ष 09-10 में अप्रैल से सितम्बर 2009 के दौरान 6,31,399 टन सोयाबीन खली का निर्यात किया गया, जो कि गत वित्त वर्ष की समान समयावधि (अप्रैल से सितम्बर 2008) में 16,64,055 टन था तथा यह पिछले वर्ष की समान अवधि से देश के निरंतर गिरते हुए निर्यात के साथ सामंजस्य स्थापित करते हुए लगभग 62 प्रतिशत कम है।

इन आंकड़ों का संकलन एवं गणना सोपा द्वारा सोपा के सदस्य, विभिन्न पोर्ट एवं अन्य सूत्रों से प्राप्त जानकारी के आधार पर की गई है एवं उपरोक्त आंकड़ों में बंगलादेश, नेपाल एवं पाकिस्तान को सड़क एवं रेल मार्ग से किये गए निर्यात के आंकड़े सम्मिलित नहीं है।

वास्ते: दि सोयाबीन प्रोसेसर एसोसिएशन ऑफ इंडिया



राजेश अग्रवाल

प्रवक्ता एवं समन्वयक, सोपा